

خلفائے راشدین اور یزید کا مقابلہ

شیعہ رسالوں میں سنیوں کے عقائد پر بہت حملے ہوتے رہتے ہیں۔ ہم نے نہایت سہولت و نرمی سے ان کے جواب کا سلسلہ شروع کر رکھا ہے۔ چنانچہ ہر ناظرین تشخیص پر حتمی نہیں اسی سلسلہ میں یہ مضمون دیا جاتا ہے جو امید ہے غور سے مطالعہ کیا جائیگا۔ ہمارا مقاصد اصلاح ہے نہ کہ کسی پر حملہ کرنا یا کسی کی توہین۔ ہر مہینے کا رسالہ ہیں کچھ پس شیعہ دوستوں کو مفت بھیج دیا جاتا ہے۔ لیکن رسالہ کا فٹڈ اسکا متحمل نہیں۔ اسلئے ناظرین سے استدعا ہے کہ جن علاقوں میں شیعہ عنصر کی مخالفت ہے۔ وہاں اس رسالہ کے خریدا پر لکھ جائیں۔ یا مفت اشاعت کا بندوبست ہو۔ اگر کسی احمدی کے گنگے کوئی شیعہ بھائی اعتراض پیش کریں۔ تو وہ تشخیص میں بھیج دیں۔ جواب با صواب دیا جائیگا۔ ہم چاہتے ہیں کہ ان دونوں قوموں میں اتفاق ہو جائے۔ اور فیما بین جو غلط فہمیاں یا حجابات ہیں۔ انکا ازالہ ہو جائے۔

اس مضمون میں ان چہیدہ شہادت کا رد ہے جو ایڈیٹر صاحب اصلاح نے اپنے رسالہ الشمس جلد نمبر میں یزید کو خلفائے راشدین سے افضل قرار دیتے ہوئے بڑے شد و سے وارد کئے تھے اور وہ شہادت زیر عنوان یزید کی مدح خوانی اکابر شیعہ کی زبانی "ماہ نومبر" کے تشخیص میں سبز ناظرین ملاحظہ کر چکے ہیں۔ آخر مضمون مذکور میں جو وعدہ کیا تھا۔ خاکسار پیچیدان اب اسکا ایفا کرتا ہے۔

تمہید

اب تک شیعہ دینی میں جناب علی اور ابو بکر صدیق رضی اللہ عنہما کے درمیان افضل و مفضل کی بحث محدود چلی آتی تھی۔ مگر ایڈیٹر اصلاح کی جسدت پسندی دیکھئے کہ آپ نے برخلاف اپنے اسلاف

کے جناب علی تو درکنار ہے یزید کو بھی ابو بکر و عمرؓ سے افضل قرار دیا۔ اور اپنے زعم میں
افضلیت کے بڑے بڑے جواب پہلو دکھائے ہیں۔ ماشاء اللہ ولا حول ولا قوۃ الا باللہ
العلی العظیم۔ ایڈیٹر صاحب موصوف معلوم ہوتا ہے کہ اس جدید استدلال پر بڑے نازان
ہیں کیونکہ بار بار اسکا تکرار اصلاح و غیرہ میں کرتے ہیں۔ مگر حقیقت یہ ہے کہ انہوں نے
اس راہ کے اختیار کرنے میں نہ صرف اپنے شدت تعصب کا ثبوت دیا ہے۔ جو انکو خلفائے
رسول مقبول صلعم سے ہے بلکہ دیگر فاش غلطیوں کا ارتکاب بھی فرمایا ہے۔ مثلاً

(۱) یزید کو اصحاب ثلاثہ سے افضل ٹھہرا کر اسکی روح کو خورسند کیا۔ تو ضرور ہے کہ جناب
علیؑ اور امام حسینؑ کی ارواح کو سخت ناراض کیا۔ کیونکہ حسب اعتقاد شیعیان ابی سفیان
اور اہلبیت رسول صلعم کے درمیان لڑائی عداوت ہے۔ جس کا سلسلہ جب ہی جا کر ختم ہوتا ہے کہ
امام آخر الزمان ظہور فرمائیں۔ بحار الاولیاء جلد ۱۳ مطبوعہ ایران صفحہ ۲۵۹

(۲) چونکہ باعتقاد شیعیہ جناب علیؑ شیخینؑ سے افضل ہیں۔ اگر قبول ایڈیٹر صاحب اصلاح
یزید بھی شیخینؑ سے افضل ٹھہرا۔ تو دوسرے نقطوں میں گویا یزید کو جناب علیؑ کا بھی ہمسر
لیا۔ اس طرح جناب علیؑ کی جو تحقیر و تذلیل ہوتی ہے کیا وہ شیخینؑ کی تحقیر سے کسی طرح کمتر ہے
(۳) مثل مشہور ہے کہ ہم جنس بابائیں پر داز۔ ابو بکر اور جناب علیؑ کا مقابلہ کیا
جائے تو اسکی معقولیت کے لئے متعدد وجوہ موجود ہیں۔ مثلاً دونوں سابق الاسلام ہیں
دونوں رسول صلعم کے قریبی ہونیکے علاوہ کئی سالوں تک ابتدائے نبوت سے لے کر
وفات نبوی تک رسول صلعم کی صحبت و تربیت سے بہرہ اندوز رہے۔ اسی طرح دوسرے
اور تیسرے درجہ پر فاروق و عثمان رضی اللہ عنہم کے نام نامی لئے جائیں۔ تو قرین
صواب اور موزون بھی ہے لیکن یزید کا اس امر سے سابقہ الاولون میں کیا ذکر ہے اور کس
مناسبت کی بنا پر اسکا انکاہ مقابل قرار دیا جائے۔ کجا ذی التورین و ذی السورق و صیتی
کجا یزید ابن طلحہ ابن طلحہ۔ چہ نسبت خاک با عالم پاک۔

(۷) پھر جو وجوہ فضیلت خستہ راع فرمائی ہیں۔ وہ بدستور رنگ خوردہ و سطحی بہلا کو خوش کرنے والی۔ نہ انکو شعور دین کہجا جاسکتا ہے نہ معیار صداقت بلکہ وہ زیادہ تر سوشل اور دنیا داروں کے رسم و رواج کے رنگ میں ہیں۔ گویا ایڈیٹر صاحب باہتمہ دعویٰ ہمہ دانی قرآن حدیث سے کوئی معیار پیش نہ کر سکے اور پیش کئے تو ایسے معیار جن سے جا بجا جاہلیت پرستی کا ثبوت ہو۔

اس تہمید کے بعد اصل شبہات کا جواب زیر عنوان اصلاح و مصلح عرض کیا جاتا ہے۔ و ما توفیقی الا باللہ العلی العظیم

اصلاح۔ خلفائے ثلاثہ نطقہ کفار سے تھے۔ اور فرید کا باپ بلکہ دادا بھی مسلمان نہ۔ لہذا اس اعتبار سے بھی وہ خلفائے ثلاثہ سے افضل تھا۔ رسالہ الشمس جلد نمبر ۱۷۷ مصلح (۱) آپکی یہ وجہ فضیلت شاید سادہ لوح مشیعوں کے لئے دل خوش کن ہو۔ تو مگر جس کو خدا نے ذرا ظہور بھی شعور میں دیا ہے۔ فوراً جان لیگا۔ کہ اس میں سر اسرا بلکہ فریبی۔ (۲) اسی خلفائے ثلاثہ کے باپ جب کافر تھے۔ اسوقت مسلمان ہی کون تھا۔ اکثر مہاجر و الانصار کے باپ کافر ہی تھے اور اسلئے وہ عموماً نطقہ کفار سے تھے۔ کیا جناب علیؑ کے سگے بھائی عقیل اور عباسؑ عم رسولؐ و جناب علیؑ جنگ بدر میں دوسرے کفار کے سارے قید ہو کر آنحضرت صلی اللہ علیہ وسلم کی خدمت میں نہیں لائے گئے تھے؟ دیکھو تفسیر صافی زیر آیت پایہا النبئی قل لمن فی الیدیکم من الکفری۔ کیا پھر ان سب بزرگوں سے زیر افق ٹھہریگا؟

(۳) آپؐ بکھتے ہیں کہ فرید کا باپ دادا مسلمان تھا۔ لیکن ایمان سے فرمائیے کہ وہ پیدا نشو مسلمان تھے یا اصحاب ثلاثہ رضی اللہ عنہم اور دوسرے مسلمانوں کی طرح بعد کو اسلام لائے تھے اگر پیدا نشو تھے تو ابوسفیان کون تھا جو فتح مکہ سے پہلے تک کفار مکہ کا سرور تھا۔ آپؐ کے علمائے نے تو آیت فقاتلوا ائمة الکفر کی تفسیر میں دکھا ہے کہ مراد ائمة الکفر سے ابوسفیان

وحارث و عکرمہ ہیں“ (تفسیر عمدة البیان سید عمار علی مطبوعہ یوسفی دہلی) اسی طرح یزید کے باپ کی نسبت بھی دریافت طلب ہے کہ اگر وہ پیدائشی مسلمان تھا۔ تو آپ کے خاتم المحدثین کیوں لکھے ہیں۔ کہ وفات آنحضرت صلعم سے صرف پانچ ماہ پیشتر بخوف جان آنحضرت صلعم کی خدمت میں آکر حاضر ہوا۔ اور مسلمان ہو گیا۔ و در احادیث وارد شدہ است کہ اسلام مادیہ پنجاہ پیش از وفات حضرت رسالت بودہ الخ تذکرۃ الائمہ ص ۱۱۱ مطبوعہ ایران۔

اگر بعد کو مسلمان ہوئے تو کیا اصحاب ثلاثہ بھی مسلمان نہیں ہوئے۔ بلکہ یزید کے پاداد اسے کئی سال پیشتر اور کیا خلیفہ بلا فصل جناب صدیق کا باپ ابو قحافہ بھی اسلام نہیں لائے تھے اگر شک ہو تو ملاحظہ ہو۔ نسخ التواریخ جلد ۲ کتاب صفحہ ۱۲۰ جہاں لکھا ہے ”ابو قحافہ پدر ابوبکر است در سال فتح ایمان آوردہ“ کتاب مذکور کے صفحہ ۱۰۰ پر ابوسفیان کی نسبت بھی لکھا ہے ”در عام فتح ایمان آوردہ“

ہے عمرو عثمان کے باپ سوثابت کرنا چاہیئے کہ وہ ابوسفیان اور معاویہ کی طرح زمانہ رسالت تک زندہ ہے اور یہ بھی کہ دوسرے کفار کے ہم کاب ہو کر آنحضرت صلعم سے جہاد و قتال کرتے رہے حتیٰ کہ بحالت کفری راہی آخرت ہو گئے پس جب تک آپ یہ ثابت نہ کریں گے آپ کے سچو قسم شبہات بالکل مفتریات اور خرافات ٹھہریں گے یا نہ؟

اصلاح نسبی حالت اس (یزید) کی ایسی تھی کہ اسکا دادا ابوسفیان ہمیشہ ابوبکر و عمر کو اذل بطن قریش کہتا تھا۔ اور ابوبکر و عمر ابوسفیان کو سید قریش کہاتے تھے اشمس ص ۱۲ مصلحہ (۱) ابوسفیان کا قول کسی کے لئے حجت نہیں۔ اگر اسے ابوبکر و عمر کو اذل بطن قریش کہا بھی ہو گا۔ تو آپ کی طرح بتقاضائے جاہلیت پرستی۔ کیونکہ قرآن و حدیث اسکی تائید نہیں کرتے کیا اسی طرح ابوسفیان کے دوست قدیم عبداللہ بن ابی رئیس من فیقین نے اعز بطن قریش رسول صلعم کو اور انکی جماعت کو اذل نہیں کہا تھا؟ دیکھو تفسیر صافی ص ۲۱۵ زیر آیت لئن رجعنا الی المدینۃ لیخرجن الا عن منہا الا ذل

(۳) ابوسفیان کے قول کو مینے جاہلیت سے اس واسطے منسوب کیا ہے کہ اسلام نے معترف اور مکرم بچوں کا متحق زیادہ تر اہل تقویٰ کو قرار دیا ہے اور مختلف قبائل و اقوام کا ہونا شناخت و تعارف کیلئے فرمایا ہے نہ تفاخر کے لئے جیسے جناب رسالت مآب صلعم کے خطبہ سے ظاہر ہوتا ہے جو آپ نے فتح مکہ مکرمہ کے موقع پر فرمایا تھا۔

يَا أَيُّهَا النَّاسُ إِنَّ اللَّهَ قَدْ ذَهَبَ عَنْكُمْ بِالْإِسْلَامِ نَخْوَةَ الْجَاهِلِيَّةِ وَتَفَاخُرَهُمْ
بِأَبَائِهِمْ * * * أَلَا إِنَّكُمْ مِنْ أَدَمَ وَأَدَمُ مِنَ التُّرَابِ وَإِنَّ أَكْرَمَكُمْ عِنْدَ اللَّهِ أَتَقْوَمُ
يعنی اے لوگو! اب تم اسلام لائے ہو۔ تو لازم ہے کہ زمانہ جاہلیت کی نخوت اور اپنے باپ دادا پر
فخر کرنیکی عادات تم میں سے چلی جائیں سو تم آدم کی اولاد سے ہو۔ اور آدم مٹی سے پیدا ہو کر
تھے۔ اور حقیقت تم میں سے نہایت مکرم خدا کے نزدیک وہ ہے جو تم میں سے زیادہ متقی ہو تبسیر
صافی زیر آیت مذکور مختلف قبائل کی غرض شناخت ہونیکے بارہا بھی اسی موقع پر تفسیر صافی
میں منقول ہے۔ لیصرف بعضکم بعضاً لا للتفاخر بالآباء والقبائل یعنی تاکہ ایک دوسرے
لوگوں میں شناخت و امتیاز ہو سکے نہ اس واسطے کہ بڑے باپ دادا اور بڑے قبیلوں والے
دوسروں پر فخر و مباہات کریں۔

افسوس ہے کہ ابوسفیان کی طرح آپ بھی اس مبارک تعلیم کو فراموش فرما بیٹھے
(۴) دنیا میں لوگوں کی کچھ عادت بھی ہے کہ غیر تو غیر بعض نفس ایک ہی قوم و قبیلے والے بلکہ ایک
باپ کے بیٹے بھی ایک دوسرے کو ذلیل و ضعیف کہہ گزرتے ہیں۔ حالانکہ دراصل وہ نہیں ہوتے
مثلاً ایک موقع پر جناب علی کی بابت منقول ہے کہ آپ نے اپنے عم مکرم عباس اور سگے بھائی عقیل کو
بھی ترجیلین ضعیفین جالفتین فرمادیا اور جب ترجمہ خلاصہ مجلس نے لوں فرمایا ہے "وہ
مرد ضعیف الیقین ذلیل النفس پوند کہ تازہ مسلمان شدہ بودہ عباس عقیل الیقین ایشا زار و بگا
بد اسیر کردند" حیات القلوب جلد ۱ صفحہ ۵۸۶

(۵) ابوسفیان نے اگر شیخین کو اولیٰ بطن قریش کہہ دیا تو اس میں شیخین کی کسر شان نہیں ہو سکتی

کیونکہ خلافت و امارت مسلمین کیلئے صرف قریشی ہونا شرط ہے اور بس حکم حدیث مسلمہ فریقین "الائمه من القریش" دیکھئے آپ کے قاضی نور اللہ شوشتری فرماتے ہیں۔

مطابق حدیث الائمہ من القریش و حاصل اہل نیست کہ ائمہ وادہیلے آنحضرت از قریش اند و از غیر قریش نیستند الخ مجالس المؤمنین ص ۹ مطبوعہ ایران

اسی طرح خلفائے اثنا عشر و امراء اثنا عشر کی حدیث جس سے شیعہ صاحبان و مذہبہ امام مراد لیتے ہیں اسکے آخر میں بھی مروی ہے کہ ہم من قریش کتاب اکمال الدین محقق ابن بابویہ مطبوعہ ایران ص ۱۳۹ و ص ۱۵۹

مگر تعجب تو یہ ہے کہ آپ کے بزرگوں نے تو ابوسفیان کو سید قریش و شیخ قریش ہونا تو درکنار اذل قریش بھی نہیں مانا ہے۔ بلکہ اسکا اور سائے بنی امیہ کو رد می یعنی عیسائی قرار دیا ہے و بنی امیہ در اصل قریش نہ بودند و امیہ غلامی از عبد الشمس بود و اوروی بود تذکرۃ الائمہ مجلسی ۱۱۔ اسی طرح ملاحظہ ہو تفسیر صافی ابتدائے سورہ روم ص ۹

(۵) آپ کے مخفی نہ ہو گا کہ جناب امام صادق علیہ السلام کی والدہ ماجدہ ام قردہ ابوجرہ کے پوتے یعنی قاسم بن محمد کی بیٹی تھیں۔ علامہ مجلسی فرماتے ہیں پند بزرگوارش حضرت امام باقر و مادرش ام قردہ دختر قاسم پسر محمد نجیب بنی بکر است تذکرۃ الائمہ ص ۱۴۷ و ص ۱۴۸

آج تمام شیعہ فخریہ جعفری کہلاتے ہیں۔ اور انکی تمام کتب احادیث میں زیادہ تر امام صادق کی احادیث کا مجموعہ ہے۔ پس اگر ابوجرہ واقعی ابوسفیان کے کہتے سے اذل بطن قریش مانے جائیں۔ تو انصاف سے فرمائیے گا۔ اس فلت کا اثر کتنے بطون طاہرہ کو بھی متاثر کر دیگا۔

(۶) غور طلب تو یہ امر ہے کہ خدا اور خدا کے رسول نے کسی کو شیخ و سید قریش بنایا۔ اور کسی کو اذل قریش۔ ابوسفیان کا شیخین کو اذل بطن قریش کہنا اسکی جاہلیت پسندی کو ظاہر کرتا ہے لیکن شیخین کا ابوسفیان کو سید و شیخ قریش کہنا کمال شرافت اور افتخار دینداری پر

وال ہے کیا آپ نے حدیث سید القوم خادہم کبھی نہیں سنی۔ حدیث مذکور کے لئے ملاحظہ ہو کتاب
من لا یحضرہ الفقیہ باب النوادر۔

لیکن افسوس کہ شیخین کے بغض نے آپ کو عدل و انصاف سے اس قدر دور پھینک دیا ہے کہ اپنے
ہاں کی مشہور و معروف احادیث و ارشادات بزرگانِ دین کو بھی آپ نظر انداز کرتے ہیں مثلاً
حدیث شریف میں آیا ہے کہ مومن کا حسب و نسب اس کا دین ہے "حسب الرجل دینہ"
کافی کتاب الروضہ لا حسب کحسن الخلق یعنی حسن خلق کی مانند کوئی حسب نہیں ہے من لا یحضر
الفقیہ امام زین العابدین علیہ السلام نے فرمایا ہے کہ بہشت تو واسطے متقی کے ہے اگرچہ غلام
حبشی ہو۔ اور دوزخ واسطے گنہگار کے ہے۔ اگرچہ سید قریشی ہو تفسیر عمدۃ البیان سید
عمار علی زیر آیت فلا انساب بینہم ص ۲۲

اصلاً شیخین کو یہ شرف نصیب ہوا کہ کبھی اپنی وصلت و پیوند خاندان بنی امیہ میں کر سکیں
مگر یزید ایسا معزز و سربرآوردہ تھا کہ خلیفہ دوم کی پوتی سے عقد کیا۔ تو کیا اسکے بعد بھی کسی
کو شرافت نبی میں یزید کے شہد ہو سکتا ہے؟ اشمس ص ۲۴

مصلحہ (۱) یہ وجہ فضیلت بھی آپ کی جاہلیت پرستی پر دلالت کرتی ہے کیا قرآن و حدیث سے
آپ ثابت کر سکتے ہیں کہ خاندان بنی امیہ سے وصلت و پیوند کرنا محال شرافت نسب کی دلیل ہو
شاید جناب سول صلعم نے اسی لئے ابوسفیان کی لڑکی کی خواستگاری فرمائی تھی؟ اگر یہ
محضیک نہیں ہے تو آپ خود ہی انصاف سے فرمائیے کہ جب شیخین نے فخر اولین و آخرین صلی اللہ
علیہ وآلہ وسلم سے پیوند وصلت کا شرف حاصل کر لیا۔ تو ان کو خواہ مخواہ بنی امیہ سے بھی پیوند
وصلت کی کیا ضرورت تھی؟

دس اگر آپ کی منشاء بجائے خسر بننے کے داماد بننا ہے تو حضرت عمرؓ کو جو جناب علی علیہ السلام
کی صاحبزادی ام کلثوم کے عقد سے شرف و امادی نصیب ہوا۔ کیا وہ کم ہے۔ عقد ام کلثوم
کے انکار پر آپ کو غیر معمولی اصرار ہے مگر خاکسار کے متعدد مضامین کی طرح جو رسالہ تشجیذ و تحکم

لکھنؤ میں شائع ہو چکے ہیں۔ آپ نے اس مضمون کا جواب بھی اتنا نہیں دیا ہے جو زیر عنوان ایشاق الوثوق فی عقد ام کلثوم والفاوق النجم مطبوعہ ۹ ماہ مئی ۱۹۱۲ء میں عرصہ سے شائع ہو چکا ہے۔

(۳) مانا کہ یزید نے خلیفہ دوم کی پوتی سے عقد کیا مگر اس پوند سے وہ معزز اور سربر آورہ کیسے ہو گیا؟ شیخین کو تو آپ ابھی اذی بطن قریش ظاہر فرما چکے ہیں۔ پھر اگر یہ عزت و سربر آوردگی کی دلیل ہو سکتی ہے۔ تو آپ کو عثمان بن عفان کے پوتے کو بھی جناب علی سے معزز و سربر آورہ ماننا پڑیگا جسکے ساتھ فاطمہ بنت حسین یعنی جناب علی کی پوتی کا عقد ہوا۔ بعد از حسن مثنیٰ قلند بحبارہ نکاح عبد اللہ بن عمر بن عثمان بن عفان در آمد "ناسخ التواریخ جلد ششم کتاب ۲ صفحہ ۴۱۳

اور اسی طرح حجاج بن یوسف کو بھی معزز و سربر آورہ مانئے گا۔ جس نے جناب علی کے سگے بھائی حضرت جعفر طیار کی پوتی سے عقد کیا۔ جو بنی امیہ سے تھا۔ نہ اذی بطن قریش سے بلکہ بقول ملیہ بن عبد الملک ایک نفقی غلام تھا "حجاج ابن یوسف و خضر عبد اللہ بن جعفر ام کلثوم را خطبہ کرد" طراز مذہب مظفری مطبوعہ بمبئی ۶۳۹

اصلاح۔ خلافت ابو بکر باعث ارتداد اکثر عرب ہوئی تھی۔ کہ بجز مکہ و مدینہ قریبہ جو امام حبیبک پڑھا نہیں گیا غالباً قرب و جوار ہے) کہیں سجدہ نہ کیا جاتا تھا۔ اسی طرح عمرو عثمان و کلبہ کی خلافتوں میں ہزار گانہیں بلکہ لاکھوں آدمی مرتد ہوئے اسلام سے خارج ہو گئے۔ بخلاف یزید کے کہ اسکی خلافت میں ایک نفس بھی مرتد نہیں ہوا۔ الشمس ۱۲ و ۱۳

مصلحہ (۱) کبریت کلمۃ تخرج من افواہم لے صاحب اگر ارتداد موجب تحقیق خلافت ہے۔ تو جناب علی کی خلافت کا ارتداد بھی یاد کرنا چاہیے۔ یاد نہ ہو۔ تو میں عرض کر دیتا ہوں۔ تفسیر صافی میں آیت ارتداد یعنی من یرتد منکم عن دینہ کے نیچے بحوالہ تفسیر مجمع البیان امام محمد باقر اور امام صادق سے روایت لکھی ہے کہ اس آیت

کے مصداق اسوقت کے مرتدین ناکثین و فاسقین دماقین ہیں یعنی اصحاب جہل و صفین و نہروان
اسی طرح تفسیر منہج الصادقین میں آیت مذکور کے نیچے مرقوم ہے۔ اب فرمائیے بقول آپ کے
مذہب کی خلافت حضرت علی کی خلافت سے بھی افضل رہیگی یا نہ؟

(۷) آپ کو معلوم ہو کہ خلافت ابوبکر کے وقت جو ارتداد ہوا۔ اسکا باعث رسول صلعم کی وفات
ہوئی تھی۔ نہ کہ خلافت ابوبکر رض بلکہ آپ کے محققین تو یہاں تک کہہ گئے ہیں
بلکہ آپ کے محققین تو یہاں تک کہہ گئے ہیں
کہ جناب رسول صلعم کی زندگی میں ہی نیزہ قبیلہ مرتد ہو گئے تھے۔

”وہ تو ایریخ مذکور است کہ سیرۃ قبیلہ از اسلام مرتد شدند و آخر عمر رسول اللہ دیکھو
تفسیر منہج الصادقین مطبوعہ ایران ص ۶۷ زیر آیت من یرتل منکم

اور کلینی صاحب نے روایت کی ہے کہ بعد رسول صلعم کے تمام لوگ مرتد ہو گئے تھے
سوائے تین کس (مقداد۔ ابودر۔ سلمان) کے کتاب الروضۃ ص ۱۱ لطف تو یہ ہے کہ اس
امر کا خود آپ کو بھی اقرار ہے۔ اسی رسالہ الشمس میں آپ ایک جگہ لکھتے ہیں۔ بلکہ منہا و کوشش
انگی یہی رہی ہے کہ خوف فتنہ مرتدین سے ایسا کیا گیا جس پر حضرت عمرؓ فرماتے بیعتہ
الی بکر کانت قلتہ اس جملہ سے صاف طور پر واضح ہو سکتا ہے کہ فتنہ ارتداد خلافت
ابوبکر رض کا انقطاع سے پیشتر تھا۔ جیسی تو جلدی کی گئی۔ اب مذکورہ بالا فقرہ کا مقابلہ اپنے
اس قول سے کیجئے ”کہ خلافت ابوبکر باعث ارتداد اکثر عرب ہوئی“ شرم آئے گی یا نہ؟

یہاں پر ایک سوال پیدا ہوتا ہے۔ کہ جب اس کثرت کے ساتھ لوگ مرتد ہو گئے تھے۔ تو
انکو پھر مسلمان کس نے بنایا ابوبکر صدیق نے ہی یا کسی اور نے؟ یا وجود اسکے آپ کا ابوبکرؓ
کی ہی خلافت کو موجب ارتداد ظاہر کرنا کس قدر بے انصافی ہے مرتدین کے ساتھ ابوبکر رض
کے مجاہدات و محاربات دیکھنے ہوں۔ تو تفسیر منہج الصادقین زیر آیت من یرتل منکم
ملاحظہ فرمائے۔ اور کجائی طور پر خلفائے راشدین کے فتوحات مشارق و مغارب کی تفصیل

دیکھنی ہو تو نسخ التواریخ جلد کتاب کو مطالعہ فرمائیے پھر آپ کو معلوم ہو جائیگا کہ انکی خلافتوں میں ہزار ہا لوگوں کا مرتدین کا مبالغہ آمیز اعتراض سر اسراپکا اقربا ہے یا نہ؟ خلفائے راشدین کے محضر اور رعایائے اہل اسلام کے حق میں اسقدر بد اعتقادی اور سوءظن کہ ہزاروں لاکھوں مسلمانوں کو مرتد کہنے میں تامل نہ ہوا۔ اور یزید پر اسقدر نظر عنایت کہ اسکے عہد میں آپ نے دیکھ مارا ہے کہ ایک تنفس بھی مرتد نہیں ہوا۔ کتنے تعجب کی بات ہے۔

قیل اسکے کہ آپ ہم سے یہ تسلیم کرائیں آپ کا ثابت کرنا چاہیئے کہ خلفائے راشدین کے وقت کے لوگوں کا مرتدوں کو دوبارہ کسی نے مسلمان بنا دیا تھا کہ پھر یزید کے عہد میں ایک تنفس بھی مرتد نہ ہوا ہے۔ اور وہ کون بزرگوں تھے جنہوں نے مکہ و مدینہ سے باہر تمام عرب شام و ایران و مصر میں ہزاروں مسجدیں تعمیر کرا دیں۔ اور کفر و شرک کو ان ممالک سے نیت و نابود کر دیا۔ اور اسلام کا سکہ چاروں گانگ عالم میں بٹھا دیا؟ کیا یہ سب کارنامے نبیاں یزید نے انجام دیئے یا اس کے باپ نے یا اسکے دادا نے؟ یا سوائے خلفائے راشدین کے کسی اور نے؟

(۳) اور پھر جو آپ نے لکھا کہ یزید کی خلافت میں ایک تنفس بھی مرتد نہیں ہوا۔ حیران ہوں کہ اس بے بنیاد دعوے کو بھی آپ کی قلت نظر پر محمول کروں یا شامت تعصب صیابہ رسول پر کیونکہ آپ کے بزرگوں سے ایک مشہور روایت مروی ہے کہ امام حسین کی شہادت کے بعد تمام لوگ مرتد ہو گئے تھے۔

حضرت امام زین العابدین روایت کردہ اند کہ میفرمود کہ تمام مردم بعد از قتل حسین مرتد شدند۔ مجالس المؤمنین ص ۱۴ مطبوعہ طہران ترجمہ پیکچی بن ام الطویل اور کتاب رجال کشی مطبوعہ بیہی ص ۱۲ ربایہ امر کہ یہ لوگ سنی تھے یا شیعہ اسکا فیصلہ آپ کے انصاف پر چھوڑتا ہوں۔

اصلاح۔ خلفائے ثلاثہ کی غرض محض بغرض دنیا داری تھی جس سے کسی سنی کو بھی

انکار نہیں ہو سکتا۔ بخلاف یزید کے کہ محض بغرض حصول نجات اس نے تمنا کی۔ الشمس ص ۱۰
 مصلحہ (۱) الشمس کے اسی صفحہ پر آپ خود ظاہر فرما چکے ہیں کہ ابو بکر کی خلافت کی غایت یہ
 تھی کہ فتنہ مرتدین بڑھنے نہ پائے آپ کے اصل الفاظ اوپر کے اعتراض کے جواب میں عرض کر چکا
 ہوں یعنی یہ کہ منہائے کوشش انکی یہی رہی ہے کہ خوف فتنہ مرتدین سے ایسا کیا گیا جس پر حضرت
 عمرؓ فرماتے بیعت الی بکر کانت فلتنة پھر اسی خلافت کی غرض آپ محض دنیا داری کس
 طرح ٹھہرا سکتے ہیں؟ اگر فتنہ مرتدین کا قلع و قمع کرنا دنیا داری ہے تو پھر دنیا داری کس چیز کا نام
 ہے؟

(۲) اگر خلفائے ثلاثہ کی غرض خلافت محض دنیا داری تھی تو سوال پیدا ہوتا ہے کہ جناب علیؓ اسکے
 حاصل کرنے کے لئے کیوں جدوجہد کرتے رہے؟ یہاں تک کہ لکھا ہے کہ جناب سیدہ کو گدھے پر
 سوار کر کے اور حضرات حسنین کو ساتھ لیکر ہر ایک انصار کے گھر جا جا کر رات کی نیند بھی حرام کر کے
 امداد کی خواہش نگاری کرتے رہے اور کوئی شواہد نہ ہوئی۔

”شبانگاہ علی علیہ السلام فاطمہ را بر حمای سوار کرو و دست حسنین را بگرفت و بر در سرائے
 یک یک از انصار بگذشت و طلب یاری نمود و چون دست نہ یافت در خانہ نشست“ ناسخ التواریخ
 جلد ۲ کتاب مطبوعہ ایران ص ۱۰۳

(۳) ابو بکرؓ صدیق کی خلافت کو محض دنیا داری قرار دینے سے پہلے آپ کو ثابت کرنا لازمی تھا کہ رسول
 صلعم کی فلاں فلاں ملکوں میں سلطنت تھی یا آپ کی فلاں علاقہ میں اس قدر ذاتی جاگیر تھی جس سے
 اتنے ہزار یا اتنے لاکھ روپیہ کی مانانہ یا سالانہ آمدنی تھی یا آپ کے پاس اس قدر خزانہ عامرہ جمع
 تھا جب تو اسپر قبا بض ہوئی تو اسے کو دنیا داری کا متمم قرار دیا جائے۔ ورنہ ناحق اتہام دنیا داری
 کے لگانا افرار داری یا بہتان بندی ہوگی جو محققین کی شان کے سراسر خلاف ہے۔

(۴) آنحضرت صلعم کی دنیا داری کا حال بتانے کے لئے ایک شیعوہ فاضل کی شہادت ہدیہ
 ناظرین کیجاتی ہے ثم توفی و علیہ دین و ذرعة مرہونہ بطعام اہلہ۔ مارتک

درہما ولا دینارا ولا شید قصراً ولا غرس نخلاً لنفسہ ولا شق نہراً۔ کتاب الخراج
علامہ قطب الدین راوندی با یکا مطبوعہ بمبئی صفحہ ۱۲۵ یعنی آنحضرت صلعم فوت ہو گئے۔ اس
حال میں کہ آپ پر قرضہ واجب تھا۔ اور آپ کی زرہ کسی کے پاس گروی تھی جہاں سے اپنے
گھر والوں کے لئے آپ نے خوراک حاصل کی تھی نہ آپ نے کوئی درم پھوڑا نہ دینار نہ کوئی
محسلہ لئے تعمیر کرائی نہ کوئی باغ اپنے لئے لگایا نہ کوئی نہر کھدوائی۔

اب غور کرنا چاہیئے کہ ایسے بھکڑ اور بے نوا بادشاہ یا رئیس کی وفات پر خلیفہ بننے کے لئے
کس دنیا پرست کا دل لپچائیگا؟

تاریخ شاہد ہے کہ جو حال دنیا داری کے بارہ میں آنحضرت صلعم کا تھا۔ ابو بکر صدیق
کا بھی تھا آپ نے بھی تمام عمر کمال زہد و تقویٰ میں بسر کر دی نہ کوئی رہنے کا محل بنایا۔ نہ
باغ لگایا۔ نہ کوئی مال جمع کیا۔ نہ اپنی اولاد کو اپنا جانشین بنایا۔ اس کمال اتباع نبی صلعم
کی بنا پر بھی آپ رسول صلعم کے خلیفہ برحق ثابت ہوتے ہیں۔ اللہم صل علی محمد
و علی خلفائہ۔

اصلاح۔ خدا نے زید کو ایسا ممکن فی الدین دیا تھا کہ باوصفیکہ صحابہ اسکی شرابخوری کو دیکھتے
ہیں۔ اسکے انواع و اقسام کے فجور سے مطلع مگر حضرت ابن عمر اسکو خلیفہ راشد بنا رہے ہیں
انش ۵۵

مصلحہ دا۔ شرابخوری کو زید کے ممکن فی الدین کی مثال میں پیش کرنا بھی آپ جیسے شیعہ
محقق کا ہی حصہ ہے یہ بھی خلفائے راشدین کے ساتھ بغض رکھنے کی شامت ہے۔ ورنہ خدا
نخواستہ آپ ایسے جاہل نہیں تھے کہ تعصب کے جوش میں ایسے دور از عقل و فہم شبہات
پیش کرتے۔

(۲) زید کی شرابخوری پر صحابہ مانع نہ ہوئے تو آپ کے نزدیک یہ اسکے ممکن فی الدین کی دلیل
مٹھ گئی واہ! میرے صاحب!

میں ملا فرماتے تو یہی شہر بخوری زیادہ ارتکاب کیا حسب عقیدہ شیعوں غصب خلافت و غصب فدا کی غیر
بڑے ارتکاب ہیں؟ پس بقول آپ کے اگر شہر بخوری ممکن فی الدین کی علامت ہو سکتی ہے۔ تو
غصب خلافت کیوں اسکی علامت نہیں ہو سکتی؟ یا کیا ان ارتکابات کثیرہ و کثیرہ کے موقعہ
پر صیبا مدینہ میں موجود نہ تھے؟

دوسرے صحابہ کو جانے دیجئے وہ بارہ ہزار خاص صحابہ کہاں تشریف لے گئے تھے
جس میں نہ کوئی قدری تھا نہ مرجی نہ حروی نہ معتزلی۔ حیات القلوب ملا باقر مجلسی جلد ۸۸
دس باقی را عبد اللہ ابن عمر کا بزرگ کو خلیفہ راشد کہتا تو اسکا موقعہ و محل بھی تو بتلایا ہوتا کہ کس
وقت ایسا کہا تھا؟ اور کون سی ایسی خاص ضرورت شدید واقعہ ہو گئی تھی۔ اگر انہوں نے
بغرض رفع فتنہ و فساد ملت اسلام بزرگ کو خلیفہ راشد کہہ بھی دیا ہو تو کیا ہوا۔ وہ دیکھتے ہی تھے
کہ مدینہ والوں میں لشکر شام کے مقابلہ کی تاب نہیں۔ مدینہ میں نہ کوئی ہات ساعدہ فوج تھی
نہ کوئی سپاہ تھی۔ پھر وہ غیر معصوم بھی تھے۔ لیکن انہوں نے بزرگ کے ہاتھ پر بیعت نہیں
کی۔ تعجب تو جناب امام حسن علیہ السلام پر ہے۔ جن کے پاس چالیس ہزار لشکر جبار شیعہ
حیدر کرار کا موجود۔ جلاء العیون اردو جلد ۳۲۔ جن کے قبضہ قدرت میں عصلائے موسیٰ اور
انگشتری سلیمان موجود اسم اعظم کے ۷۲ حروف و رد زبان اور پھر معاویہ کے ہاتھ پر بیعت
فرمانی اور خلافت عیسیٰ مشہم بالشان امانت کو اسکے ہاتھ میں دیا۔ آج اسی علی کے ایک فرزند
کو حجازین الاولین اور بزرگ کی خلافت و مراتب ذاتی میں کوئی تفاوت نظری نہیں آتا۔ اور
ہم سے نہایت تنہدی کے ساتھ دریافت کرتا ہے۔ لیکن اسکے لئے وہی جواب موزون ہے
جو جناب علیؑ نے امیر معاویہ کو لکھا تھا کہ

”وما انت والفاضل والمفضل والسائس والمسوس وما للطلاق
وابناء الطلاق والتمیز بین المهاجرین وترتیب درجہاتہم وتعرف
طبقاتہم۔“

(۲) خلافت رسول غیرہ

ابوبکر صدیق اور دوسرے خلفائے راشدین کی خلافت جامع خلافت نبوت ہے۔ اور یزید کی خلافت بمعنی سلطنت محض۔ آپ کی نظر میں دونوں میں کچھ تفاوت نہیں لیکن باندک تامل یہ اشتباہ رفع ہو جائے مثلاً

اصول کافی میں ایک روایت ہے جس سے ثابت ہوتا ہے کہ خلافت نبوت کا سلسلہ جناب علی علیہ السلام کی زندگی تک تھا۔ جس دن آپ فوت ہو گئے یہ سلسلہ مبارک بھی منقطع ہو گیا ایوم انقطعت خلافت النبوة اصول کافی ص ۲۱۹ باب مولا علی۔ اور اس سے تو آپ کو بھی انکار نہیں ہوگا۔ کہ ثلاثہ رضی اللہ عنہم اور انکی خلافت جناب علی سے پہلے ہو چکی تھی۔ اور یہ بھی آپ جانتے ہونگے کہ یزید بعد وفات جناب علی خلیفہ بنا تھا۔ فرمائیے اب بھی آپ ثلاثہ رضا اور یزید کی خلافتوں میں تمیز کر سکتے یا نہیں؟

(۳) سیرت و خصوصیات کا ذکر ہو چکا۔ اب تیسری خصوصیت فیما بین اصحاب ثلاثہ رضی اللہ عنہم و یزید کے ہے۔ اصحاب ثلاثہ کی سیرت وہ مبارک سیرت ہے کہ امام حسن علیہ السلام نے یزید کے باپ کو خلافت سپرد کر نیکی وقت جو عہد نامہ لکھوایا۔ اس میں اس سے اقرار لیا کہ بعد کتاب و سنت رسول صلعم خلفائے راشدین کی سیرت پر عمل کرتا رہے گا۔ چنانچہ اصل عبارت فاضل مجلسی کی کتاب سے عرض کی جاتی ہے: بسم اللہ الرحمن الرحیم حسن بن علی بن ابی طالب نے معاویہ بن ابوسفیان سے اس شرط پر صلح کی کہ درمیان مردم یہ کتاب خدا و سنت رسول و سیرت خلفائے ثلاثہ پر عمل کرے۔ بالفاظ جلاء العیون اردو مطبوعہ لکھنؤ ص ۳۱۵

اور پھر تعجب ہے کہ امام زین العابدین علیہ السلام نے بھی یزید کی بیعت کر لی حالانکہ امام حسین علیہ السلام کو دیکھ چکے تھے کہ شہادت گوارا کی۔ مگر بیعت یزید کی ذلت گوارا نہ کی۔ بیعت ہذا کے لئے ملاحظہ ہو فروع کافی کتاب الروضہ ص ۱۱۵

پس اگر ابن عمر کی زبانی خلیفہ راشد کہنے سے آپ یزید کو تمکن فی الدین کا سرٹیفکیٹ دے

سکتے ہیں۔ تو امام زین العابدین کی عملی بیعت سے تو بوجہ اولیٰ وہ اسکا مستحق ہے۔
اصلاح خلفائے ثلاثہ کی کونسی علامت یا نشان خلافت حقہ ہے جو خلفائے ثلاثہ میں پائی
گئی۔ اور یزید میں پائی نہ گئی؟ الشمس
مصلحہ۔ ویسے بابہ الامتیاز تو بے انداز ہیں مگر میں بخوف طوالت حسب الارشاد صرف وہی
بیان کرونگا جو متعلق خلافت حقہ ہوں۔
(۱) ہجرت اور اسکے اثرات

۱۔ سب سے مقدم بابہ الامتیاز درمیان یزید اور خلفائے راشدین کی ہجرت ہے جو نہ یزید کو
نصیب ہوئی نہ اسکے باپ کو نہ اسکے دادا کو۔ کیونکہ وہ بعد فتح مکہ ایمان لے آئے وقال رسول
اللہ لا یحجرت بعد الفتح

ب۔ صحاب ثلاثہ نہ صرف مہاجرین میں داخل ہیں بلکہ مہاجرین الاولین میں بھی ممتاز ہیں جناب
علی علیہ السلام نے اپنے ایک مراسلہ میں جو یزید کے باپ کو تحریر فرمایا تھا۔ فرماتے ہیں کہ
شوری خلافت کا حق مہاجرین و انصار کو ہے۔ اگر وہ کسی شخص پر متفق رائے ہو جائیں اور
اسکو امام سے موسوم کریں تو خدا کے نزدیک بھی وہ امام پسندیدہ ہو جاتا ہے۔ دیکھو شرح علامہ
ابن ہشیم ج ۳ مطبوعہ ایران زیر اٹما شوری للمہاجرین والانصار الخ

ج۔ اسی طرح ایک اور مراسلہ میں جناب علی یزید کے باپ کو مخاطب کرتے ہوئے فرماتے ہیں
”واعلم انت من الطلقاء الذین لا یخل لهم للخلافة ولا تقر فیہم الشوری“
ابن ہشیم ج ۳ یعنی تم جانتے ہو کہ تم طلبیقوں میں سے ہو۔ جنگ خلافت کا کوئی استحقاق ہے
نہ شوری کرنے کا۔

د۔ امیر معاویہ نے ایک مراسلہ میں جناب علی کو تحریر کیا۔ اور تنبیہ میں مراتب صدیق و
عثمان کی تعریف کی۔ اور بعد اسکے اپنے اصل مقصد کو لکھا۔ اسکے جواب میں جناب علی فرماتے ہیں
وما للطلقاء وایماء الطلقاء والتمیز بین المہاجرین الخ ابن ہشیم ج ۳۔ یعنی

طریقوں اور طریقوں کی اولاد کو کیا پڑی ہے کہ وہ مہاجرین کے درمیان تمیز کرنے کے درپے ہیں۔ کہ جناب علیؑ تو مہاجرین کو خلیفہ بننا تو بجائے خود خلیفہ بنانے تک مجاز ظاہر کریں۔ اس طرح انکے ساختہ پرداختہ کو خدا کا ساختہ پرداختہ ارشاد فرمائیں بالمقابل اسکے یزید تو بجاؤ خود اسکے باپ کو بھی طریق ابن طریق کا خطاب ہے۔ اور پھر فرمائیں کہ مہاجر نہ ہونے اور طریق ہونے کی وجہ سے تم کو خلافت کا حق ہی نہیں پہنچ سکتا۔ تمہارا شعوری مقبول ہے۔ یہاں تک کہ تم کو یہ بھی حق نہیں ہے کہ مہاجرین کے مراتب و مدارج میں تمیز کرنے کی جرات کرو معلوم ہوتا ہے کہ صدر اسلام میں حسن سیرت میں خلفائے راشدین ضرب المثل ہو گئے تھے پھر نہ صرف عوام میں بلکہ خواص میں بھی اور نہ صرف بنی ہاشم بلکہ بنی امیہ میں بھی جب ہی تو امام حسن علیہ السلام یزید کے باپ سے انکی متابعت پر کاربند رہنے کا اقرار تحریری لے رہے ہیں۔ اور لطف یہ ہے کہ نہ امام حسن انکے اسما و گرامی لکھواتے ہیں نہ امیر معاویہ ان سے دریافت کرتا ہے کہ کون سے خلفائے شائستہ ہو گویا دونوں کو بخوبی معلوم ہے پھر نام کہنے سنتے کی کیا ضرورت تھی۔

خوشتراں باشد کہ مندر لیسداں * گفتہ آید در حدیث دیگر اں
خدا کی شان ہے کہ آج کل کے امام زادوں کو ان ہی خلفاء کی خلافت بلکہ اسلام لانے سے بھی انکار ہے۔ اور یزید کو یہ مقابل بنا کر امتیاز خلافت کرانے پر اصرار ہے۔ امید ہے کہ سر دست ایتقدیر کافی ہوگا۔ ورنہ یار زندہ صحبت باقی۔ والسلام علی من اتبع الهدی
(یہ سجدہ ان خدام میں خاتم)

جلالہ نور الدین حضرت خلیفۃ المسیح کی سوانح عمری حصہ اول۔ مرتبہ اکبر شاہان
صاحب حجم قریباً ۳۰۰ صفحہ قیمت چھ
بلند کا پتہ

دفتر میگزین قادیان ضلع گورداسپور